

Kev Pab Tswj Txooj Xwm Cov Kev Puas Ib Ce yog dab tsi?

Muaj kev pab tswj txooj xwm hauv cheeb nroog yog ib txoj kev mus cuag tau cov kev pab thiab kev txhawb tseeb rau hom kev tsis taus. Cov thawj tswj txooj xwm kuj yog hu ua cov neeg tuav ntaub ntawv thiab.

Cov thawj tswj txooj xwm muaj los yog npaj:

- Qhia rau tus neeg thiab/los yog nws tus neeg muaj cai saib xyuas txog cov kev pab uas muaj.
- Pab qhia cov chaw muaj kev pab.
- Npaj lub tswv yim pab raws li tus neeg kev nyiam thiab kev ncuu.
- Pab koj mus cuag cov kev pab uas tsim nyog tau.
- Muab kev pab tswj cov kev pab ua ke.
- Xyuas thiab soj ntsuam cov kev pab uas teev muaj hauv lub tswv yim.

Leej twg thiaj tsim nyog tau kev pab tswj txooj xwm cov kev puas ib ce?

- Tus neeg yuav tsum muaj txoj kev puas ib ce (muaj kev puas hlwb loj nrog kev puas yam ntxwv ua ntej tus tib neeg lub hnuv nyoog 22 xyoos) los yog tej yam kev tsis taus zoo li sib xws li ntawd.
- Kom tsim nyog vim muaj tej kev tsis taus uas zoo sib xws li ntawd, tus neeg yuav tsum muaj txoj kev tsis taus uas ua rau puas hlwb los yog puas yam ntxwv tam li tus neeg uas muaj kev puas ib ce.

Txoj kev ua ntaub ntawv thov kev pab zoo li cas?

Lub cheeb nroog yuav tsum tau tuaj soj ntsuam ua ntej 35 hnuv txij hnuv txais tau tsab ntawv thov kev pab tswj txooj xwm. Txoj kev soj ntsuam yuav tsum pom tias tus neeg muaj kev puas ib ce los yog muaj yam tsis taus zoo sib xws li ntawd. Siv tau cov ntaub ntawv hauv tsev kawm ntawv thiab lwm cov neeg muab kev pab los ua cov ntaub ntawv soj ntsuam tsuav txog thaum kawg, cov kev soj ntsuam muaj tag nrho cov ncauj lus nram no.

Txoj kev soj ntsuam yuav tsum muaj (per Minnesota Rule 9525.0016 Subp. 3):

- Kev ntsuas lub hlwb kev peev xwm thiab ntsuas cov txuj ci siv lub cev los yog cov kev ntsuas lub cev txoj kev puas uas siv tsis taus ntawm tus me nyuam tsis tau nto 5 xyoos
- Tsab ntawv ceeb toom txog keeb kwm uas tsis tau qub tshaj 12 lub hlis thiab muaj:
 - Tus neeg li keeb kwm kev loj hlob thiab kev sib raug zoo nrog rau cov ncauj lus txog cov kev txhawb.
 - Qhia cov ntsiab ntawm txoj kev sib raug zoo, kev hlwb ua hauj lwm li cas los yog ib puag ncig muaj feem xyuam li cas rau tus neeg qib kev ua neeg tam sim no.
 - Txhua yam ncauj lus uas txhawb los yog tsis txhawb tias tus neeg muaj kev puas ib ce ua ntej hnuv nyoog 22 xyoo.
- Tsab ntawv soj ntsuam los ntawm ib tug kws kho mob muaj ntaub ntawv zees uas tsis tau qub tshaj 12 lub hlis thiab muaj cov kev soj ntsuam txog tus neeg txoj kev noj qab haus huv, qhov muag pom kev, pob ntseg hnov lus, txhua yam kev muaj mob rau lub cev los yog lub hlwb thiab tus kws kho mob txhua yam ncauj lus txog tus neeg txoj kev noj qab haus huv thiab kev siab ntsws zoo li cas, yog tias paub txog.

Tom qab kuv ua ntaub ntawv thov tag yuav zoo li cas?

- Tos kom pom lub cheeb nroog sau ntawv tuaj teb lawv txoj kev txiav txim.
- Yog tsim nyog rau tus neeg tau kev pab, yuav pib muaj kev pab tswj txooj xwm cov kev puas ib ce.
- Yog lub cheeb nroog txiav txim tias tus neeg tsis tsim nyog tau kev pab, koj koj lub cheeb nroog txoj kev txiav tsim mus sib hais tau. Hu rau Arc los yog lwm lub chaw khiav dej num kom paub meej ntxiv txog txoj kev koj cov lus txiav txim mus sib hais.

Xav paub ntxiv los yog kev pab tawm tsam tswv yim, hu rau Arc Hauv Ob Lub Nroog Ntxaib ntawm 952-920-0855 los yog txuas mus xyuas www.arcgreatertwincities.org.

Tsab ntawv no tsis yog tswv yim raws kev cai lij choj thiab yuav tsum tsis txhob muab siv li ntawd. Yog li, siv tsis tau cov ncauj lus no los hloov tus kws lij choj cov tswv yim. Hu tau Minnesota Lub Chaw Tswj Kev Cai Tsis Taus tus xov tooj rau npe ntawm (612) 334-5970.